

”حیات النبی صلی اللہ علیہ وسلم کے موضوع پر مناظرہ کے سلسلہ میں مگرین حیات کی کوشش ہوتی ہے کہ موضوع مناظرہ کی تتفق نہ ہو بلکہ موضوع بہم رہے کہ قائلین حیات، انبیاء علیہم السلام کی حیات ثابت کریں اور ہم نبی کریم صلی اللہ علیہ وسلم اور دوسرے انبیاء کرام علیہم السلام کی موت پر دلائل دیں گے جب کہ اہل سنت واجماعت کی کوشش ہوتی ہے کہ پہلے موضوع کی تتفق ہو پھر منا غفرہ کیا جائے“

(تبصرہ صحیح ہمدانی)

### ● کتاب: ”فیضانِ فیض“

مرتب: مولانا سید حبیب اللہ شاہ حقانی      خدمت: ۱۸۳ صفحات۔      قیمت: درج نہیں

ناشر: القاسم اکیڈمی، جامعہ ابو ہریرہ۔ برائج پوسٹ آفس، خالق آباد، ضلع نو شہر (خیبر پختونخواہ)

شیخ الحدیث حضرت مولانا فیض احمد ملتانی نور اللہ مرقدہ ماضی قریب کی نہایت علمی و روحانی شخصیت تھے، استاذ العمامہ حضرت مولانا خیر محمد جالندھری رحمۃ اللہ علیہ کے ماہنماز شاگرد اور معتمد تھے، جامعہ خیر المدارس ملتان میں استاذ حدیث اور جامعہ قاسم العلوم ملتان کے مہتمم رہے۔ شروع سے علمی مزاج پایا۔ علم تفسیر و حدیث اور فقہ پر گہری نظر تھی۔ ”نماز مدلل“ اُن کی شہرہ آفاق کتاب ہے۔ علامہ عینی کی شرح بدایہ البنایہ کی آٹھ جملوں کی تصحیح اور تعلیق و تخریج اُن کی عظیم علمی و دینی خدمت ہے۔ جب تک صحت باقی رہی حدیث شریف پڑھاتے رہے۔ ۲۵ رمضان المبارک ۱۴۲۹ھ، کو انتقال ہوا۔

”فیضانِ فیض“ میں مولانا کی مقتدر تحریریوں کو مولانا حبیب اللہ شاہ حقانی جمع و مرتب کر کے گرائ قدر علمی خدمت انجام دی ہے۔ حضرت مولانا عبدالاقیم حقانی مدظلہ کے نام مکاتیب اور ”القاسم“ میں شائع ہونے والی بعض تحریریں ”فیضانِ فیض“ میں جلوہ گر ہیں۔ جن میں علمی اشکالات کا حل، سوالات کے مدلل جوابات، دینی مدارس کے علماء و طلباء کے لیے انتہائی مفید نصائح پڑھ کر ایمان کو طاقت اور فکر کو روشنی ملتی ہے۔

### ● مکاتیب طالب ہاشمی بنام مولانا عبدالاقیم حقانی“

ترتیب: حافظ عبد اللہ عابد      خدمت: ۲۰۵ صفحات۔      قیمت: درج نہیں

ناشر: القاسم اکیڈمی جامعہ ابو ہریرہ، خالق آباد ضلع نو شہر

معروف محقق و سیرت نگار طالب ہاشمی کے مولانا عبدالاقیم حقانی کے نام علمی و ادبی مکاتیب، ۱۹۹۲ء تا ۲۰۰۷ء سنوار مرتب کیے گئے ہیں۔ جن میں، سیرت طیبہ کی روشنی، تذکار اصحاب رسول علیہم الرضوان، تاریخ، شعر و ادب کے منفرد واقعات اور شخصیات کے سوانح و افکار پر تبصرہ تجزیہ کے علاوہ بہت ہی مفید علمی مواد جمع ہو گیا ہے۔ مولانا عبدالاقیم حقانی ایک علم دوست شخصیت ہیں۔ اُن کی وساطت سے ایک گراں قدر علمی ذخیرہ اہل ذوق کو میسر آگیا ہے۔ اس خوبصورت گلستانے کو مرتب کرنے پر حافظ عبد اللہ عابد مبارک باد کے مستحق ہیں۔